

Written by Administrator
Saturday, 27 June 2009 10:22 -

ஊராட்சித் துறை

27.06.2009

பல்லடம் நகராட்சிக்கு ரூ.5.13 லட்சம் வருவாய்

பல்லடம், ஜூன் 27-

பல்லடம் நகராட்சியில் 38 கடைகளுக்கு நடந்த ஏலத்தில், 12 கடைகள் ஏலம் போயின; இக்கடைகள் மூலம் நகராட்சிக்கு, ஆண்டுக்கு 5.13 லட்சம் ரூபாய் வருவாய் கிடைக்கிறது.

பல்லடம் நகராட்சி வளாகத்தில், நகராட்சிக்கு சொந்தமான தினசரி மார்க்கெட் உள்ளது. இங்கு உள்ள கடைகளில் உரிமம் புதுப்பிக்கப்படாத 36 கடைகள், புதிதாக கட்டப்பட்ட கடை ஒன்று, பஸ் ஸ்டாண்டில் உள்ள கேபிள்கடை என மொத்தம் 38 கடைகளுக்கு ஓராண்டு அனுபவத்துக்கான ஏலம் நகராட்சி தலைமை எழுத்தர் சிவராஜ் தலைமையில் நடந்தது.

இதில் 12 கடைகள் கடந்த ஆண்டை விட கூடுதலான தொகைக்கு ஏலம் போயின. 11 கடைகளுக்கு யாரும் ஏலம் கோரவில்லை. 15 கடைகள் கடந்த ஆண்டை விட குறைந்த தொகைக்கு ஏலம் போயின. ஏலம்போன 12 கடைகள் மூலம் நகராட்சிக்கு ஓராண்டுக்கு 5 லட்சத்து 13 ஆயிரத்து 300 வருவாய் கிடைக்க உள்ளது. கடந்த ஆண்டை விட குறைவான தொகைக்கு ஏலம் கேட்கப்பட்ட கடைகளுக்கு மறு ஏலம் விரைவில் நடத்தப்படுகிறது.